

# ለ ሚኒሶታ ኢትዮጵያውያን /የኢትዮጵያ ተወላጆች በሙሉ

## ከ ሚኒሶታ ፍትሐዊ ምርጫ ፈላጊ ግብረ ኃይል

(ይህ ግብረ ኃይል ማንንም ፖለቲካ፣ ሃይማኖት፣ ጾታ፣ እምነትና ዘር የማይወክል ነገር ግን የማህበሩ አባል የሆኑ ምርጫው ዲሞክራሲያዊ በሆነ መንገድ እንዲፈጸም የሚፈልጉ ኢትዮጵያውያን ስብስብ መሆኑን እንገልጻለን።)

### በሚኒሶታ የኢትዮጵያ ውያን ማኅበረሰብ የሥራ አመራር ምርጫን በተመለከተ

ይህ መግለጫ በ ዘ-ሐበሻ ጋዜጣ ቅጽ VI ቁጥር 72 በመጋቢት 2007 ዓ.ም እትም ላይ “ ከአስተያየት ሰጪዎች የቀረቡ ጥያቄዎች ናቸው” ተብለው ለማኅበረሰቡ (Ethiopian Community) ም/ል ፕሬዝዳንት አቶ መስፍን ነጊያ ስለሚቀጥለው የአመራር መሪዎች ምርጫ የቀረቡትን ጥያቄዎችና አቶ መስፍን ነጊያ የሰጡትን መልሶች ይመለከታል። የማኅበረሰቡ የሥራ አመራር መሪዎች ምርጫ በግንቦት ወር 2007 ዓም (May 2015) እንደሚካሄድ ገልጸዋል። በጣም እናመሰግናለን። ማህበራችንን ማጠናከር የአመራር አባላቶችንም መምረጥ በሚኒሶታ የሚገኙ ኢትዮጵያውያን መብትና ግዴታ ነው። ማኅበረሰቡ የሁላችንም ቤትና መሰበሰቢያ ነው። ግልጽነትና ተጠያቂነት፣ ኃላፊነትና ግዴታ በሁሉም የሕዝብ አገልግሎት ዘርፎች እጅግ በጣም አስፈላጊዎች ናቸው። በየትም ቦታ መለመድ ያለባቸው ናቸው። ከዚህ አንጻር የዘ-ሐበሻ ጋዜጣም ሆነ አቶ መስፍን ነጊያ ግልጽ ያላደረጋቸው ጉዳዮች፣ ጥያቄዎችና አስተያየቶች ያስከተሉ ስለሆነ ምርጫውም በሕዝብ ዘንድ ተቀባይነት ሊኖረው በሚችል ሁኔታ እንዲካሄድ የሚከተሉት ዐበይት ጉዳዮች ከምርጫው ቀን በፊት እንዲያርሙ እናሳስባለን።

ሀ) በግንቦት ወር ስብሰባው የሚካሄድበትን ቀን፣ ሰዓትና ቦታ ዘ-ሐበሻ ጋዜጣ አቶ መስፍን ነጊያን ቢጠይቅ ኖሮ መልካም ነበር፤ ግን አልሆነም። አቶ መስፍንም የስብሰባውን ቀን፣ ሰዓትና ቦታ እስካሁን ስላልገለጹ እንዲገልጹ እናሳስባለን።

ለ) በ ዘሐበሻ ጋዜጣ ላይ የምርጫ አስፈጻሚዎችን ወይም አስመራጭ ኮሚቴንና የምርጫ አፈጻጸምን በሚመለከት አቶ መስፍን ነጊያ ምንም ትንፋንሽ አላሉም። ሰዓትና ቦታን ለምን መደበኛ አስፈለገ? በመጋቢት (March 21, 2015) በተደመጠው የኢትዮጵያ ማኅበረሰብ ሬዲዮ ደግሞ የአመራር ምርጫ ስብሰባ ግንቦት (May, 16, 2015) እንደሚካሄድ እና የሥራ ዘመኑን የጨረሰውን የማኅበረሰቡን የሥራ አመራር ለመተካት በምርጫው መሳተፍ የሚፈልጉ ግለሰቦች እስከ ሚያዝያ ( April 18, 2015) ድረስ የውድድር ማመልከቻ በስልክ እንዲያቀርቡ በ KFAI የኢትዮጵያ ሬዲዮ አስነግሯል። በማህበሩ ውስጠ ደንብ ላይ ፕሬዝዳንቱ 3 ወይም ከሶስት በላይ አባላት ያሉበት የምርጫ ተቆጣጠሪዎች ኮሚቴ ይመድባል፤ የምርጫውንም ውጤት እነዚህ ግለሰቦች ለፕሬዝዳንቱ ሪፖርት ያደርጋሉ ይላል። ይህን የሚገልጸውን ክፍል ከማህበሩ ድረገጽ ካለው ውስጠ ደንብ ገጽ 4 አንቀጽ 4 እንዳለ እናቀርባለን “*For all votes requiring a ballot, the President or Chairman of the Board shall, prior to the commencement of balloting, appoint a committee of three or more persons of suitable age and experience who shall act as “Inspectors of Election” and who shall , at the conclusion of such balloting , certify in writing to the President or Chairman the results and the certified copy shall be physically affixed in the minute book to the minutes of that meeting. No inspector of election shall be a candidate for office or shall be personally interested in the question voted upon*” ከዚህ ውጪ በውስጠ ደንቡ ላይ ምርጫንና የምርጫ አፈጻጸምን በሚመለከት የሚገልጸው ቦታ የለም። ከላይ በእንግሊዥ ከተጠቀሰውም ማየት የሚቻለው የምርጫውን ውጤት የምርጫ ተቆጣጣሪዎች ሪፖርት የሚያዳርጉት ለፕሬዝዳንቱ ነው። በራዲዮ ላይ በማህበሩ የተገለጸው ለምርጫ የሚወዳደሩ ግለሰቦች እስከ ሚያዝያ 18 ቀን ስልክ በመደወል እንዲመዘገቡ ጠይቀዋል።ይህን እንዲያዳርጉ የሚፈቅድ ቦታ በውስጠ ደንቡ የለም። ይህ በህግ የሚያስጠይቅ ነው። መታረም አለበት። አባላትም በዚህ ከደንብ ውጪ በሆነ ጉዳይ ላይ መሳተፍ የለባቸውም። በአጠቃላይ ይህ ውስጠ ደንብ በማን ነው የፀደቀው? በጋዜጣው ላይ ከ2 ዓመት በፊት 11 አባላት ብቻ ነበሩ ተብሏል። 11'ዱ ብቻ ናቸው ያፀደቁት? 425-11=414 አዲስ አባላት በደንቡ (bylaw) ላይ ውይይት ማድረግና ማፅደቅ ሲገባቸው ይህ አልተፈጸመም። ታዲያ ምኑ ምርጫ ሆነ? በአመራር ላይ ያሉ ሰዎች የሚፈልጉትን ግለሰቦች ለማስቀመጥ የሚጠቀሙበት ከግልፅነትና ከዲሞክራሲያዊ አሠራር ውጭ የሆነ ተግባር

ነው። እንዴትስ ነው ሥልጣን ላይ ያለው ቡድን ይህን የሚያደርገው? የአባላቱ ሥልጣን ምን ላይ ነው ያለው? የማኅበረሰቡ አባላትና በሚኒስትራ የሚገኙ የኢትዮጵያ ተወላጆች በዚህ ጉዳይ ላይ በመወያየት፣ መደረግ በሚገባው ጉዳይ ላይ ትኩረት ሰጥተን መሥራት ያስፈልገናል። በማኅበረሰቡ ድረገጽ ላይ የተቀመጠውን ውስጠ ደንብም ከድረገጹ ላይ ማየት ያስፈልጋል። ሜይ 16 ይደረጋል የተባለው ምርጫ በአግባቡ አስመራጭ ኮሚቴ ተመርጦ የተወዳደሪዎችን ስም ከጠቅላላ ተሰብሳቢዎች በግልጽ ተቀብሎ የማህበሩን አመራር አባላት እንዲያስመርጡ ጥረት ማድረግ የሁላችንም መብትና ግዴታ ነው። ከዚያም በውስጠ ደንቡ ላይ የሚደረገው ውይይት ይቀጥላል። ይህን ቀና አካሄድ አሁን በአመራር ላይ ያሉት ሰዎች መቀበል ይኖርባቸዋል።

ሐ) በጋዜጣው ገጽ 6 ላይ አሁን በአመራር ላይ ያሉትን ሰዎች በሚመለከት እንዲህ ሰፍሯል፡- “ በሌላ በኩል አሁን ያሉት አመራር አባላት ይህን ኮምፒዩተር ሲረከቡ ዐ አካውንትና ስራ አባላትን ብቻ በመሆኑ በጥቂት ጊዜያት አመርቂ ሥራ በመሥራታቸው ምርጫው አስፈላጊነት አይታዩም ሲሉ አስተያየት በመስጠት ላይ ናቸው” ተብሎ ተዘግቧል። እንዲህ ያለ አስተያየት ዝም ብሎ የሚታላቁ አይደለም። ዘ-ሐበሻ ግን ምንም ሳይል የእነሱን መልእክት አስተላልፎ የማህበሩን አባላትና በአጠቃላይ የሕዝባችን መብት ሲጣስ ዝም ከማለት የዚያን አስተያየት ሕጋዊነት ቢጠይቅ ኖሮ ጥሩ አካሄድ ነበር ። የአመራር አባላት ወቅታቸው አልፏል። አባላቱ ሲመርጧቸው ህብረተሰቡን ማገልገል እንጂ ራሳቸውን በራሳቸው ሥልጣን ላይ ማስቀመጥ አይችሉም። የአባላትን መብት መዳፈር ስለሆነ መቆም ያለበት ኢ-ዲሞክራሲያዊ አካሄድ ነው። ያለው አሜሪካ ሕግና ደንብ የሚከበርበት አገር ውስጥ ነው። የኢትዮጵያ ማኅበረሰቡ (ኮምፒዩተር) ማኅበራዊ አገልግሎት የሚሰጥ ድርጅት ነው። የተወሰኑ ሰዎች የአባላትን የመምረጥ መብት ገፍፈው ራሳቸውን ወይም እነሱ የሚፈልጉትን ግለሰቦች በአመራር ላይ የሚያስቀምጡበት ሊሆን እንደማይችል እናስታውቃለን።

መ) በጋዜጣው ገጽ 6 እንደገና የአባላትና የሕብረተሰቡን መብት የሚጥስ አስተያየት አለ። “... የኮምፒዩተር አባላት ቁጥር ስራ የነበረ ሲሆን በአሁኑ ወቅት የአባላት ቁጥር 425 መድረሱ እንደ ትልቅ ስኬት መቆጠር አለበት የሚሉ አስተያየት ሰጪዎች አሁን ያለው አመራር የኮምፒዩተር ስራ ስራ ሆነ ሌሎች ትላልቅ ፕሮጀክቶች ሰላሉ እነሱ እስኪፈጸሙ ድረስ አመራሩ ግለሰብ መቆጠል አለበት የሚሉ አስተያየት ሰጪዎች” አሉ በማለት ጋዜጣው ጥያቄውን ለአቶ መስፍን ነጊያ ያቀርባል። ትላልቅ የተባሉት ፕሮጀክቶች አልተገለጹም። የሕንፃ ግዢውን በሚመለከት ጊዜያቸውን ሰውተው ከፍተኛውን ሥራ እየሠሩ ያሉት የሕንፃ ኮሚቴ አባላት ናቸው። እነሱ ሕንፃው እንዲገዛ ከሚፈልጉ በሚኒስትራ ኮሚቴ ኢትዮጵያውያን ወደ \$50,000 እንዲዋጣ አድርገዋል። በተጨማሪም ለሚኒስትራ ኢትዮጵያውያን በግለሰብ አንድ ቴኬት \$30 በመሸጥ ወደ \$150,000 ለመሰብሰብ አቅደዋል። ለምን የእነሱ ውለታ አልተነሳም? ”የበሬውን ውለታ ወሰደው ፈረሱ...” እንደተባለው መሆኑ ነው። ለአባላት ቁጥር መጨመርም ከፍተኛውን ሚና የተጫወተው የሕንፃ ግዢ ጉዳይ መሆኑንም መገንዘብ ያስፈልጋል። 30,000 ያህል ኢትዮጵያውያን ባሉበት ከተማ የማህበሩ አባላት ቁጥር 425 ደረሰ መባሉም የሚያስፈላጊ አይደለም። ገና ብዙ ይቀረናል። በማኅበረሰቡ አገልግሎትም ድርጅታችን/ማኅበረሰቡ/ ገና በምኞት/ዕቅድ/ ደረጃ ላይ ብቻ ስለሆነ በሕዝብ ተሳትፎ መገልበት አለበት። ያለው አመራር ጥሩ ሥራ ሠርተናል በማለቱ ኅብረተሰባቡ ተተኪ የአመራር አባላትን የመምረጥ መብቱ ሊገደብ አይችልም። ዘ-ሐበሻ በሚኒስትራ የኢትዮጵያውያን ማኅበረሰብ አባላት መብት እንዲከበር አሁን አመራር ላይ ያለውን የሚደግፉ አስተያየቶችን ብቻ አቅርቦ ከማለፍ በገለልተኝነት እውነትን ፈልፍሎ እንዲያቀርብ ይጠበቅበታል። አባላት አሁን ያሉትን አመራሮቹን ከፈለጋቸው ገምግሞው መምረጥ ወይም አለመምረጥ መብታቸው ነው። ነገር ግን ከምርጫው ቀን በፊት በአመራር ላይ ያሉ ግለሰቦችን የምረጡልኝ ቅስቀሳ ዓላማ ቅንነት የገደለው ስለመሆኑ ሕዝቡ እውቆ እንዲፈረድ እናስታውቃለን።

ሠ) በጋዜጣው ገጽ 6 ላይ “ የኢትዮጵያ ኮምፒዩተር መተዳደሪያ ደንብ በየ 2 ዓመቱ ምርጫ ይደረግ እንጂ በየ 2 ዓመቱ አመራሩ ይቀየር አይልም በመሆኑም ሕዝብ ቀጥሎ ቢላችሁ ትቀጥላላችሁ ወይ? በማለት ዘ-ሐበሻ አቶ መስፍን ነጊያን ይጠይቃል። አቶ መስፍን ነጊያም “ሕዝቡ ቀጥሎ ካላም እንቀጥላለን ውረዱ ካላም እንቀጥላለን “ካሉ በኋላ አሁን አመራር ላይ ያሉት ግለሰቦች በአመራር ላይ እንዲቀጥሉ ቅስቀሳ በማድረግ በሕዝብ ላይ ቀድመው የአስተሳሰብ ለውጥ ለመፍጠር ዘ ሐበሻን ተጠቅመውበታል። ይህ የዘመኑን ዲሞክራሲያዊ አሠራር የማይከተል ስለሆነ ተቀባይነት እንደሌለው እናስታውቃለን፡

ረ) በ4/05/2015 በተደመጠው KFAI ሬዲዮ የኢትዮጵያ ድምጽ ላይ ቀርበው ውይይት ሲያደርጉ ከሕንፃ ግዢ ኮሚቴ አባላት ለቀረቡት ጥያቄዎች ሦስቱም አሁን በአመራር ላይ የሚገኙት የቦርድ አባላት አስመራጭ ኮሚቴና የምርጫ አካሄድን

በሚመለከት የስጦት መልስ የሚከተለው ነው፡- “አስመራጭ ኮሚቴ የሚል በሕግ ደንቡ የለም፤ ያም አይደረግም” በማለት ም/ሊቀመንበር ሲመልሱ ገንዘብ ያዠፍ ደግሞ “ የቦርዱ ሊቀመንበር ነፃ (independent ) የሆኑ ሰዎችን መርጦ ምርጫው በሚካሄድበት ጊዜ እንዲቆጥሩና Certify አድርገው ለህዝቡ እንዲያሳውቁ ሕገ ደንቡ( Bylaw) ይጠይቃል። ያን ተከትለን እንፈጽማለን። በተረፈ ግን የመተዳደሪያ ደንቡ አስመራጭ ኮሚቴ እንዲናቋቋም አይጠቅም። “ ብለዋል። እንዲሁም የሕዝብ ግንኙነት ኃላፊውም “... ግልጽ ለማድረግ የምንፈልገው አሁንም ቢሆን የኢትዮጵያ ኮምፒዩተር በሚኒስትሮች ቦርድ አባላት ተተኪ የቦርድ አባላትን የሚያስመርጡት በሕገ ደንቡ መሠረት ይሆናል። ” ለአንድ ምርጫ አስፈላጊ የሆነውን አስመራጭ ኮሚቴን በቅድሚያ በሕዝብ መመረጥና የግልጽነት ጥያቄን ሦስቱም የአመራር አባላት ውድቅ አድርገዋል። ነፃ የምርጫ ተቆጣጣሪ የሚሉት ነፃ መሆናቸውን ማን ነው የሚወስነው ? ሊቀመንበር ብቻ? ይህ ማንንም አያሳምንም። አስመራጭ ኮሚቴ ከተሰባሳቢዎች በግልጽ ተጠቁሞ እንዲመረጥ፣ ተመራጮችንም እንዲያስመርጥ የማኅበረሰባችን አመራር በአግባቡ እንዲካሄድ ሐሳብ ሲያቀርብ ከነበረው የሕንፃ ግዢ ኮሚቴ አባላት ውስጥ ለምክትል ሊቀመንበር አንድ መሠረታዊ ጥያቄ አቀርቦ ነበር፤ ጥያቄውም “በአንተ ትርጉም አስመራጭ ኮሚቴ ምንድነው? ለምን መመረጥ የሚፈልጉ ሰዎች እናንተ ቢሮ መደወልና ስማቸውን መስጠት አስፈላጋቸው? የቱ ቦታስ ነው ውስጠ ደንቡ ይህ መሆን አለበት የሚለው? ላሉት ጥያቄ ም/ሊቀመንበር ምንም ተጨባጭ መልስ አልሰጡም። በመጨረሻ አንድ በልባቸው ያለውን እኛም የምንጠረጥረውን ሐሳብ እንዲህ በማለት ገልጸዋል። “ እንጨርምድ ( informed ) የሆነ ግለሰብ ምርጫ ውስጥ ቢገባ ጥሩ ነው የሚሆነው” ብለዋል።

ሕዝቡ እንዲረዳ የምንፈልገው ውስጠ-ደንቡ በግልጽ ለሕዝብ አለማሳወቃቸውና በማኅበረሰቡ ድረገጽ ላይ የተቀመጠውን ደንብ ማን እንዳፀደቀው አለመታወቅ የድብ-ብቆሽ ጨዋታ ለማመቻቸት መሆኑን ነው። በአጠቃላይ ሐሳባቸው ሲታይ ራሳቸው አስመራጭ ራሳቸው ጠቁሞላ፣ ራሳቸው ተመራጭ ለመሆን እየተጣጣሩ ነው። አንድን ተመራጭ መገምገም የሚችሉት በጠቅላላ በሰብሰባ ወቅት አባላት ናቸው። የማኅበረሰቡ አባላት መብት ተውጦ ም/ሊቀመንበር ውስጥ ለውስጥ ለማተካካት የሚያደርጉት እንቅስቃሴ በሕዝቡ ዘንድ ተቀባይነት እንደሌለው እናስታውቃለን።

በሚኒስትራ የሚገኛው የኢትዮጵያ ኅብረተሰብ ማኅበረሰቡን ለማጠናከር፣ የሥራ አመራሩን ዲሞክራሲያዊ በሆነ መንገድና በአባላቱ ሕዝብ የአስመራጭ ኮሚቴ ተመርጦ በአስመራጭ ኮሚቴው በኩል የተመራጮች ጥቆማ ተካሄዶ፣ አባላት ተመራጮችን መጠየቅ የሚገባቸው ጥያቄዎች ቀርበው፣ ምርጫው በግልጽ እንዲካሄድ መብታችንንና ግዴታችንን እንድንወጣ እናሳስባለን። አሁን ያለው አመራር የሰብሰባውን ቀን፣ ሰዓትና ቦታ በግልጽ እንዲያሳውቅ ማድረግ የሁላችን መብትና ግዴታ ነው። እንደ አቅማችን በዓመት ከ \$30 እስከ \$60 በመክፈልና የመክፈል አቅም የሌለው በነፃ የአባልነት ቅጽ ሞልቶ የማኅበረሰቡ አባል በመሆን አመራሩን በመምረጥ፣ ማኅበረሰቡን በሐሳብ፣ በጉልበትና በሁሉም መልኩ መርዳትና ማጠናከር ያስፈልጋል።

በዚህ አጋጣሚ የኢትዮጵያ ድምፅ ራዲዮ ጣቢያ ገለልተኛ በሆነ መንገድ ሁሉንም ወገን ለማቅረብና የሚኒስትራ ሕዝብ ምርጫውን በሚመለከት አስተያየት እንዲሰጥ እያደረገ ያለው አስተዋፅዖ የሚደገፍ መሆኑን እንገልጻለን። ያሳየውን ሕዝባዊ አገልግሎት የምርጫው ሂደት በሕጋዊ መንገድ የሕዝብን ድምፅ ተከትሎ እስከሚጠናቀቅበት ጊዜ ድረስ እንደሚቀጥል ተስፋ እናደርጋለን።

**በሚኒስትራ ፍትሐዊ ምርጫ ፈላጊ ግብረ ኃይል**